

## REGOLAMENT DELEGAT TAL-KUMMISSJONI (UE) 2019/2127

tal-10 ta' Ottubru 2019

**li jemenda r-Regolament (UE) 2017/625 tal-Parlament Ewropew u tal-Kunsill fir-rigward tad-data tal-applikazzjoni ta' certi dispozizzjonijiet tad-Direttivi tal-Kunsill 91/496/KEE, 97/78/KE u 2000/29/KE**

**(Test b'rilevanza għaż-ŻEE)**

**IL-KUMMISSJONI EWROPEA,**

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill dwar il-kontrolli u attivitajiet ufficjali ohra mwettqa biex jiżguraw l-applikazzjoni tal-ligi tal-ikel u tal-ghalf, ta' regoli dwar is-sahha u t-trattament xieraq tal-animali, dwar is-sahha tal-pjanti u dwar prodotti ghall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (¹), u b'mod partikolari l-Artikolu 149(2) u l-Artikolu 165(3) tiegħu,

Billi:

- (1) Ir-Regolament (UE) 2017/625 tal-Parlament Ewropew u tal-Kunsill jistabbilixxi qafas għal kontrolli u għal attivitajiet ufficjali ohra biex jiġi verifikata l-applikazzjoni korretta tal-ligi tal-Unjoni dwar l-ikel u l-ghalf. Dak il-qafas jinkludi kontrolli ufficjali mwettqa fuq annimali u merkanzija li jidħlu fl-Unjoni minn pajjiżi terzi.
- (2) Ir-Regolament (UE) 2017/625 ihassar id-Direttivi tal-Kunsill 91/496/KEE (²) u 97/78/KE (³) b'effett mill-14 ta' Dicembru 2019. Barra minn hekk, jemenda r-Regolament tal-Parlament Ewropew u tal-Kunsill (UE) 2016/2031 (⁴) biex tithassar id-Direttiva tal-Kunsill 2000/29/KE (⁵).
- (3) Sabiex tiġi evitata kwalunkwe lakuna legiż-lattività sakemm jiġu adottati l-atti ta' implementazzjoni u l-atti delegati li jikkonċernaw materji msemmija fil-Artikolu 47(2), l-Artikolu 48, il-punti (b), (c) u (d) tal-Artikolu 51(1), il-punt (a) tal-Artikolu 53(1), l-Artikolu 54(1) u (3), u l-punt (a) tal-Artikolu 58 tar-Regolament (UE) 2017/625, ir-Regolament (UE) 2017/625 jipprevedi li d-dispozizzjonijiet rilevanti tad-Direttivi tal-Kunsill 91/496/KEE u 97/78/KE u d-Direttiva 2000/29/KE jenhtieġ ikomplu japplikaw sal-14 ta' Dicembru 2022 jew data bikrija li tigi ddeterminata mill-Kummissjoni. Fir-rigward tad-Direttiva 2000/29/KE, tali data bikrija trid tiġi wara d-data ta' applikazzjoni tar-Regolament (UE) 2017/625.
- (4) Ĝie adottat att delegat skont il-punt (a) tal-Artikolu 53(1) tar-Regolament (UE) 2017/625, li jirregola l-kontrolli ufficjali fpunti ta' kontroll li mhumiex postijiet ta' kontroll fuq il-fruntiera. Dan l-att se jaapplika mill-14 ta' Dicembru 2019. Madankollu, f'dak li għandu x'jaqsam mal-kategoriji ta' konsenji ta' pjanti, prodotti mill-pjanti u ogġetti ohra msemmija fil-punt (c) tal-Artikolu 47(1) ta' dak ir-Regolament, dan se jsir applikabbi biss mill-14 ta' Dicembru 2020. Għalhekk id-dispozizzjonijiet korrispondenti tad-Direttiva 2000/29/KE jenhtieġ jibqgħu applikabbi sat-13 ta' Dicembru 2020.

(¹) ĠU L 95, 7.4.2017, p. 1.

(²) Id-Direttiva tal-Kunsill 91/496/KEE tal-15 ta' Lulju 1991 li tistabbilixxi l-principji li jirregolaw l-organizzazzjoni ta' kontrolli veterinarji fuq annimali li jidħlu fil-Komunità minn pajjiżi terzi u li temenda d-Direttivi 89/662/KEE, 90/425/KEE u 90/675/KEE (ĠU L 268, 24.9.1991, p. 56).

(³) Id-Direttiva tal-Kunsill 97/78/KE tat-18 ta' Dicembru 1997 li tistabbilixxi l-principji li jirregolaw l-organizzazzjoni tal-verifikasi veterinarji fuq prodotti li jidħlu fil-Komunità minn pajjiżi terzi (ĠU L 24, 30.1.1998, p. 9).

(⁴) Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016, p. 4).

(⁵) Id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni gewwa l-Komunità ta' organiżmi ta' hsara ghall-pjanti jew prodotti tal-pjanti u kontra t-tixrid tagħhom gewwa l-Komunità (ĠU L 169, 10.7.2000, p. 1).

- (5) Ĝie adottat att ta' implementazzjoni skont l-Artikolu 54(3) tar-Regolament (UE) 2017/625, li jirregola l-frekwenza tal-verifikasi tal-identità u fiziċi waqt id-dħul fl-Unjoni ta' annimali u oggett. Dan l-att se japplika mill-14 ta' Dicembru 2019. Madankollu, fdak li għandu x'jaqsam mal-kategoriji ta' konsenji ta' pjanti, prodotti mill-pjanti u oggetti ohra msemmija fil-punt (c) tal-Artikolu 47(1) ta' dak ir-Regolament, dan se jsir applikabbli biss mill-14 ta' Dicembru 2022. Għalhekk id-dispożizzjonijiet korrispondenti tad-Direttiva 2000/29/KE jenhtieġ jibqgħu applikabbli sat-13 ta' Dicembru 2022.
- (6) Barra minn hekk, ġie adottat att ta' implementazzjoni skont il-punt (a) tal-Artikolu 47(2) tar-Regolament (UE) 2017/625, li jistabbilixxi lista ta' annimali u ogġetti li jridu jiġu soġġetti għal kontrolli ufficijal sistematici mad-dħul tagħhom fl-Unjoni. Bir-Regolament Delegat tal-Kummissjoni (UE) 2019/478 (⁶), il-prodotti komposti żiddu mal-kategoriji li jridu jiġu elenkti. Madankollu, ir-rekwiżiti għad-dħul fl-Unjoni għal dawn il-prodotti stabbiliti fir-Regolament Delegat tal-Kummissjoni (UE) 2019/625 (⁷) se japplikaw biss mill-21 ta' April 2021. Ir-rekwiżiti eżistenti ghall-prodotti komposti se jibqgħu applikabbli sal-20 ta' April 2021. Għalhekk, huma meħtieġa miżuri tranzizzjonal fir-rigward tad-dispożizzjonijiet tad-Direttiva 97/78/KE li jirregolaw il-materji msemmija fil-punt (a) tal-Artikolu 47(2) tar-Regolament (UE) 2017/625 b'raba ma' prodotti komposti.
- (7) Ĝew adottati atti ta' implementazzjoni skont il-punt (b) tal-Artikolu 47(2) u l-punt (a) tal-Artikolu 58 tar-Regolament (UE) 2017/625 li jirregolaw l-istabbiliment ta' lista ta' ogġetti soġġetti għal zieda temporanja ta' kontrolli ufficijal mad-dħul tagħhom fl-Unjoni, u il-format tad-Dokument Sanitarju Komuni tad-Dħul (CHED) rispettivament. Dawn l-atti se japplikaw mid-data tal-applikazzjoni tar-Regolament (UE) 2017/625.
- (8) L-atti delegati ġew adottati skont l-Artikolu 48 u l-punti (b), (c) u (d) tal-Artikolu 51(1) tar-Regolament (UE) 2017/625 li jirregolaw l-eżenzjonijiet minn kontrolli ufficijal fil-postijiet ta' kontroll fuq il-fruntieri u l-istabbiliment ta' regoli specifiċi dwar it-tranžitu u t-trażbord. Dawn l-atti se japplikaw mid-data tal-applikazzjoni tar-Regolament (UE) 2017/625.
- (9) Huwa għalhekk xieraq li r-Regolament (UE) 2017/625 jiġi emendat skont dan.
- (10) Peress li r-regoli stabbiliti f'dan l-att huma interkonnessi u se jiġu applikati flimkien, huwa xieraq li jiġu stabbiliti f'att waħdieni minflok f'atti differenti b'bosta kontroreferenzi u riskji tad-duplikazzjoni.
- (11) Billi li r-Regolament (UE) 2017/625 u r-Regolamenti Delegati u r-Regolamenti ta' Implementazzjoni msemmija hawn fuq japplikaw mill-14 ta' Dicembru 2019, dan ir-Regolament għandu japplika wkoll minn dik id-data,

#### ADOTTAT DAN IR-REGOLAMENT:

#### Artikolu 1

#### **Emendi għar-Regolament (UE) 2017/625**

Ir-Regolament (UE) 2017/625 għandu jiġi emendat kif ġej:

1. L-Artikolu 149(1) għandu jiġi sostitwit b'dan li ġej:

"Id-dispożizzjonijiet rilevanti tad-Direttivi 91/496/KEE u 97/78/KE li jirregolaw materji imsemmija fil-punt (b) tal-Artikolu 47(2), l-Artikolu 48, il-punti (b), (c) u (d) tal-Artikolu 51(1), il-punt (a) tal-Artikolu 53(1), l-Artikolu 54(1) u (3), u l-punt (a) tal-Artikolu 58 ta' dan ir-Regolament għandhom japplikaw minflok id-dispożizzjonijiet korrispondenti ta' dan ir-Regolament sat-13 ta' Dicembru 2019.

Id-dispożizzjonijiet rilevanti tad-Direttiva 97/78/KE li jirregolaw materji msemmija fil-punt (a) tal-Artikolu 47(2) ta' dan ir-Regolament relatati mal-prodotti komposti għandhom ikomplu japplikaw minflok dik id-dispożizzjoni korrispondenti sal-20 ta' April 2021."

(⁶) Ir-Regolament Delegat tal-Kummissjoni (UE) 2019/478 tal-14 ta' Jannar 2019 li jemenda r-Regolament (UE) 2017/625 tal-Parlament Ewropew u tal-Kunsill fir-rigward tal-kategoriji ta' kunsinni li jkunu soġġetti għal kontrolli ufficijal fil-postijiet ta' kontroll fuq il-fruntiera (GU L 82, 25.3.2019, p. 4).

(⁷) Ir-Regolament Delegat tal-Kummissjoni (UE) 2019/625 tal-4 ta' Marzu 2019 li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward ta' rekwiżiti għad-dħul fl-Unjoni ta' kunsinni ta' certi annimali u oggetti maħsuba ghall-konsum mill-bniedem (GU L 131, 17.5.2019, p. 18).

2. L-Artikolu 165(2) għandu jiġi sostitwit b'dan li ġej:

“Fir-rigward ta' materji regolati mid-Direttiva 2000/29/KE, l-Artikolu 47(2), l-Artikolu 48, il-punti (b), (c) u (d) tal-Artikolu 51(1), u l-punti (a) tal-Artikolu 58 ta' dan ir-Regolament għandhom japplikaw mill-15 ta' Diċembru 2019 minflok id-dispożizzjonijiet rilevanti ta' dik id-Direttiva, li ma jibqgħux applikabbli mill-istess data.

Id-dispożizzjonijiet rilevanti tad-Direttiva 2000/29/KE għandhom jibqgħu japplikaw fir-rigward tal-materji regolati mill-punti (a) tal-Artikolu 53(1) ta' dan ir-Regolament minflok dik id-dispożizzjoni tal-ahħar sat-13 ta' Diċembru 2020.

Id-dispożizzjonijiet rilevanti tad-Direttiva 2000/29/KE għandhom jibqgħu japplikaw fir-rigward tal-materji regolati mill-Artikolu 54(1) u (3) ta' dan ir-Regolament minflok dawn id-dispożizzjonijiet tal-ahħar sat-13 ta' Diċembru 2022.”

**Artikolu 2**

**Dħul fis-seħħ u applikazzjoni ta' dan ir-Regolament**

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-14 ta' Diċembru 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Ottubru 2019.

*Għall-Kummissjoni*

*Il-President*

Jean-Claude JUNCKER